

L-EWWEL PARTI

IT-TIELET SEZJONI — APPELLI INFERJURI

22 ta' Frar, 1964

Imħallef

Onor A.V. Camilleri, B.Litt., LL.D.

Carmelo Sultana ne et

versus

Annunzjata armia Giordmaina.

L-ecċezzjoni tal-preskrizzjoni għanda tiġi deċiża b'kap separat u n-nuqqas ta' deċiżzjoni tagħha proprjament tikkostitwixxi nullità mhabba defett ta' forma.

Gie pero ukoll deċiżi li in forza ta' l-art. 793 Kap. 15 li simili ecċezzjoni, li mhix espressament ecċettwata għall non applikazzjoni ta' dak l-artikolu, ma għandix tiġi ntrattenuta jekk l-Appell isib li s-sentenza mogħtija b'dak in-nuqqas hija ġusta sostanzjalment.

Is-sekwestratarju ġudizzjarju għandu dritt jirċievi indenniz ta' appoġġ meta l-immobili jkun taħt l-isfera tiegħu.

ECĊEZZJONI TA' PRESKRIZZJONI — NUQQAS TA' DEĊIZZJONI TA' DRITTIJET U DMIRIJET U DMIRIJET TAS-SEKWESTRATARJU ĠUDIZZJARJU.

Il-Qorti, Rat l-*stanza* ta' l-attur nomine b'avviż numru 759/63 presentat quddiem il-Qorti Ċivili tal-Maġistrati tal-Pulizija Ġudizzjarja għall-Ġżira ta' Malta fis-sbatax (17) ta' Awwissu, 1963, fejn talab li l-konvenuta tiġi kkundannata t*halias* lill-atturi nomine u proprio s-somma ta' disa' liri, h*dax*-il-xelin u tlett soldi (£9.11.3) dritt ta' appoġġ dovut lilhom mill-istess konvenuta għall-*hitan* divorsorji bejn il-post numbru 28, High Street, Rabat, proprjeta tal-Konvenuta, u l-post numru 29, High Street, Rabat, proprjeta tal-atturi skond ma jirriżulta mill-istima annessa ta' l-Arkitett u Ing'nier Ċivili Edward Borg Cardona — bl-ispejjeż, kompriżi dawk ta' l-ittra nterpe'latorja u bl-ingunzzjoni lill-konvenuta sabiex tidher għas-subizzjoni.

Rat is-sentenza tal-Qorti fuq imsemmija tat-t*nax* ta' Novembru, 1963, li minnha jidher li t-talba attriċi miċ-huda bl-ispejjeż kontra tagħhom fuq il-konsiderandi li:—

M r-riċevuta jirriżulta li r-raġel tal-konvenuta fl-*t*mienja u ghoxrin ta' Jannar, 1952 kien hallas ta' l-appoġġ minnu magħmul mal-bini numru 29, High Street, Rabat. Dan il-hlas kien sar lill-Kanoniku Dun Carmelo Farrugia bħala sekwestratarju ġudizzjarju u li jirriżulta wkoll mid-deposizzjoni ta' Petronella Bugeja, li bejna u bejn oħta Carmela mart l-attur Carmelo Sultana, u awtriċi ta' l-atturi l-oħra, li kien hemm kawża dwar qasma, u l-Kanoniku Farrugia kien ġie nominat sekwestratarju ġudizzjarju u li għalhekk meta l-hlas sar lis-sekwestratarju

gjudizzjarju tal-kreditur il-flas sar sewwa.

Edba argument ma ngib mill-atturi biex t'xi mod jimpunja dina l-irċevuta u għalhekk il-kreditu pretiż mill-atturi għandu jiġi ritenut imħallas.

Rat l-att taċ-ċitazzjoni li biha l-atturi proprio et nomine interponew appell mis-sentenza fuq imsemmija u talbu li l-istess tiġi revokata għar-ragunijiet li pproponew li jiġibu l-quddiem waqt it-trattazzjoni tal-kawża f'dina s-sedi.

Rat in-nota tal-eċċezzjonijiet tal-konvenuta li biha qalet li s-sentenza ta' l-ewwel Qorti hija ġusta u timmerita konferma stanti li jirrizulta li l-appoġġ pretiż gie mħallas.

Semgħet bil-gurament lill-appellant u x-xhieda "hinc inde" prodotti.

Hadet konjizzjoni tal-proċess u ta' dak li għalies saret riferenza.

Semgħet lill-avukati.

Ikkunsidrat:—

Mill-atti tal-kawża jidher li l-atturi qegħdin jitolbu l-flas ta' dritt ta' appoġġ imsemmi fi-avviż għal liema talba l-konvenuti eċċepew il-pagament u ppresentaw riċevuta magħmula mill-Kanoniku Dr. Carmelo Farrugia bħala sekwestratarju gjudizzjarju u in segwitu, wara smiegh tal-provi giebu l-quddiem in opposizzjoni tat-talba attriċi l-eċċezzjoni tal-preskrizzjoni kwinkwennali.

Illi qabel xejn jingħad li dina l-aħħar eċċezzjoni fuq

imsemm ja skond l-artikolu 731 tal-Kap. 15 ta' Ligijiet ta' Malta, għanda tigi deċiża b'kap separat u n-nuqqas ta' deċiżzjoni tagħha proprjament tikkoetiwixxi nullita imhakta difett ta' forma u peress li tikkonċerna l-ammissibilita tal-kawża, u li r-rimedju normalment huwa daka li s-sentenza tigi annullata u l-attijiet jiġu mil-ġdid rinvjati lill-ewwe. Qorti (ara Appell 12 ta' Diċembru 1931 in re Cassar vs. Cachia Vol. XXVII P.I. p.663 — Appell 7 ta' Mejju 1951 Carmelo Micallef vs. Brigadier John B. McCance — Kummerè 5 ta' Frar, 1895 Califato noe vs. Muscat noe. Vol. XV pag. 44). Gie pero wkoll "in subiecta materia" deċiż in forza tal-artikolu 793 Kap. 15 li simili eċċezzjoni, li mhix espressament eċċettwata għall-non-applikazzjoni ta' dak l-artikolu, ma għandix tigi ntrattenuta jekk l-Appell isib li s-sentenza mogħtija b'dak in-nuqqas hija ġusta sostanzjalment. (ara Appell Ċivili Inferjuri 11 ta' Diċembru 1957 Avukat Dr. Giuseppe Vella et vs. Giuseppe Gatt Vol. XXIX. P. I pag. 1063 — Appell Ċivili Inferjuri 3 Maggio 1899 Sapiano vs. Muscat Vol. XV pag. 43)

Illi fil-każ in desamina l-ewwel Qorti naqset milli taqta b'kap separat l-eċċezzjoni tal-preskrizzjoni mogħtija imma l-appellanti ma avanzax ebda eċċezzjoni fuq daqshekk u naturalment l-appellata sostniet lis-sentenza hija ġusta u timmerita konferma b'mod li dina l-Qorti sejra tghaddi biex teżamina u taqta sabiex tara jekk fil-meritu dika l-istess deċiżzjoni hijiex jew le ġusta fis-sostanza tagħha.

Ikkunsidrat:

Illi qabel xejn iridu jiġu stabiliti ċerti fatti sabiex il-kwistjoni tista tigi deċiża. Dawn il-fatti huma li:—

- 1) L-atturi odierni meta kienu minuri kienu nvolu i

bhala konvenuti fil-kawża Civili numru 863/1949 ma Petronella armla min Giuseppi Bugeja bhala tutriċi ta' binha minuri Antonio, li kienet allura l-attriċi u li xehdet f'dina l-kawża, dwar il-wirt tal-miżżewġin Antonio u Maria gja konjuġi Bugeja, li kienu n-nanniet tagħhom u f'dana l-wirt kien jidhol il-fond minnhom illum possedut u li sar l-appoġġ miegħu mill-konvenuta fil-kawża odierna, għal liema appoġġ qieghed jintalab indennizz.

2) Fil-kors tal-kawża fuq imsemmija li nqatgħet fid-disgħa ta' Marzu, 1953 u li kienet għet presentata fil-għaxra ta' Novembru, 1949, il-Kanoniku Dr. Dun Carmelo Farrugia kien għe nominat perit legali u fuq domanda, kontenuta fir-rikors tal-attriċi opposta mill-konvenuti l-istess perit legali fuq imsemmi għe nominat sekwestratarju gjudizzjali "bil-fakultajiet, bid-drittijiet, u b'obbligi kollha li l-ligi timponi lill-amministraturi simili" u fil-kors ta' dana l-mandat irċeva l-indennizz ta' l-appoġġ imsemmi fit-tmienja u ghoxrin ta' Jannar, 1952 mingħand l-awtur tal-konvenuta fis-somma ta' erbgħa liri (£4) fuq stima tal-Perit Tekniku William Micallef u rrilaxxja r-riċevuta li tinsab fil-proċess, fil-kwalita tiegħu ta' sekwestratarju.

3) L-mandatarju ta' wiehied mill-atturi, cioè Carmelo Sultana, li kien qieghed jidher fil-kawża tal-qasma bhala t-tieni raġel ta' omm l-atturi u fil-kwalita ta' kap tal-komunjoni tal-akkwisti bejn ommhom u bejnha, ried hafna wara li sar il-kuntratt tal-qasma, li sar fis-sittax ta' Diċembru, 1963, jitlob l-indennizz ta' dana l-appoġġ, li bil-kuntratt tad-divizzjoni għe imiss lill-mandanti tiegħu u lill-huh u oħtu u mar biex jagħmel kawża għalhekk għand il-P. L. Saliba u mill-imsemmi legali, li nteressa ruħu fil-kwistjoni, għe jaf li l-konvenuta kellha r-riċevuta ta' daka l-indennizz illum eżibita mentri huwa kellu għall-istess ap-

pogg' stima tal-Perit tiegħu li minnha jidher li nofs ta' l-indennizz dovut lill-atturi kellu jkun ta' disgħa liri, h'dax i'-xelin u tlett soldi (£9.11.3). Huwa (Carmelo Sultana) immenta li l-Perit stama l-appogg' bla ma kkonsultah imma anki l-istess Sultana ottiena l-istima tal-perit tiegħu bla ma kkonsulta u kellem lill-konvenuta.

4) L-imsemmi Carmelo Sultana fix-xhieda tiegħu sostna li minn żmien is-sebgha ta' Diċembru, 1942 l-imsem-mija eredi tal-konjugi Bugeja, in-nanniet tagħhom, kellhom stima tal-Perit Michele Borg u li l-ommijiet tal-kontendenti minorenni kienu ftehm u anki waqt li fil-kors tal-kawża u qabel il-qasma li kull waħda minnhom tagħzel post imdahhal fil-wirt u jamministraw individwalment, salvu mba-ghad li jgħamlu b'mod li dak il-fond magħzul jiġi assenjat lill min ikun amministrat u qal wkoll li s-sekwestratarju ġjudizzjarju ma kellux taht idejh h'ief fond wiehed u cioe kerrejja li tinsab ir-Rabat, Alley No. 1, St. Francis Street, li kien baqa in komune u ma kienx imdahhal fil-pjan tal-qasma tal-Perit Borg l-ghaliex kien imiss jispiċċa u riedu jsommuh in komune. Mill-kawża l-oħra jirrizulta pero li kien hemm ukoll ġjardina tiswa h'dax-il-lira (£11) fis-sena kera u li barra minn dan il-fond l-aħħar imsemmi kien hemm postijiet li jirrendu b'kollox tmienja u ghoxrin lira (£28) fis-sena. Anki Petronella Bugeja mill-banda tagħha ssemmi li hija kienet toqghod f'dar tal-wirt fejn ma kienetx thallas kera ghall-żmien kif mart Carmela Sultana u wlieda allura minuri kienu joqghodu fid-dar li magħha sar b'appogg' bla ma hallsu kera. Ghallhekk il-mandatarju fuq imsemmi u l-atturi jippretendu li s-sekwestratarju ġudizzjarju ma kellu ebda dritt jiehu l-indennizz tal-appogg' apparti li daka d-dhul ta' flus ma kienx jidhol, kif huma jsostnu, fil-mandat tiegħu.

Illi stabiliti dawna l-fatti u dina l-kontestazzjoni ta' dritt dina l-Qorti sejra. tghaddi biex tinvestihom.

Illi dwar il-pretensjoni li l-ommijiet tal-kontendenti rrangaw — qabel il-qasma effettiva li jokkupaw fond kull waħda mill-wirt tan-nanniet paterni ta' wliedhom minorenni sabiex fil-qasma effettiva in segwitu jigu assenjat lill min di diritto, peress li daka l-ftehim sar bla ebda awtorizzazzjoni tal-Qorti kompetenti meta kienu nterressati minuri, kif kien sgrur it-tifel ta' l-attrici f'dika l-kawża u forsi anki jekk mhux kollha xi whud mil-atturi attwali, legalment ma kien j'swa' xejn u, se maj, għamel hażin l-istess sekwestratarju li hāllihom joqgħodubla kera speċjalment meta jigi kkunsidrat li omm l-atturi u Carmelo Sultana, it-tieni raġel tagħha kienu ġew imħarrka biex jagħtu kont eżatt ta' l-amministrazzjoni tal-ġid komuni mill-mewt ta' Carmelo Bugeja, l-ewwel raġel ta' l-omm, sal-jum ta' citazzjoni għall-raġunijiet wisq evidenti.

Inoħtri jingħad subordinatament li dika d-diviżżjoni proviżżjonali ma tikkostitwix qasma ta' proprieta imma ta' godiment b'mod li sakemm ma saretx id-diviżżjoni materjali b'att pubbliku skond il-liġi ma jistax jingħad li kien hemm bejniethom — apparti dak li fuq intqal — qasma regolari tal-proprjeta. Illi kwindi l-ewwel aggravvju mhux validu l-għaliex kif sejjer jingħad aktar isfel il-post minn-hom okkupat baqa per diritto taħt l-amministrazzjoni tas-sekwestratarju u kien f'idejhom taħt ir-responsabilita tiegħu.

Illi dwar il-kwistjoni l-oħra u cioè jekk is-sekwestratarju ġjudiżżjali kellux id-dritt li jitlob bħall-indenizz tal-appoġġ jingħad li skond l-artikoli 854-855 tal-Kap. 23 tal-Liġijiet ta' Malta, is-sekwestratarju ġjudiżżjali li jigi maħ-

tur fil-kors tal-kawża, għandu j'ehu taht idejh għall-integrita tal-ħwejjeġ jew oġġetti in kawża l-patrimonju in kwistjoni kif ukoll l-aċċessorji li jikkompanjawh sabiex jroddhom lura wara t-tmiem tal-kawża jew fiż-żmien mogħti mill-Qorti, lill dak jew dawk li lilhom l-istess Qorti tordna li l-oġġett jew xi haġa għandhom jigu reatitwiti u konsennati u, fil-każ ta' kwistjoni ta' proprjeta jew pussess ta' mmobbili, sabiex l-istess jitqegħdu fiż-żgur jew j'itharsu l-jeddijiet ta' minn jista jkollu nteress (Ara wkoll Prim' Awla Ċivili 19 Novembru 1898 Baker vs. Dr. Xerri Cauchi et. Vol. XVI P. II pag. 329).

Illi huwa dottrinarjament risaput li fost id-doveri tas-sekwestratarju ġjudizzjali fl-isfera vasta tal-konservazzjoni tal-ħwejjeġ sekwestrati fl-ispeċifika applikazzjoni tagħha jidhlu u huma kompriżi hafna dmirijiet li jintervienu f'daka x-xogħol tiegħu bħal ma huwa l-kura li jara li l-fondi rustiċi jkunu kultivati; il-bżonnijiet u riparazzjonijiet li jkollhom l-immobbili biex jipproduċu r-renti għal liema haġa għandu jipprovvdli l-esiġenzi tal-affitti anki f'dawn li-każi ġjudizzjarjament (Ara Prim' Awla Ċivili 3 ta' Diċembru 1913 Calleja noe vs. Galea noe Vol. XXII P. II pag. 164 ara wkoll Prim' Awla Ċivili 11 ta' Novembru 1900 — Stilon DePiro noe vs. Ellul) mingħajr in-neċessita tal-kjamat in kawża tal-proprjetarji; l-inkass tal-frutti kollha tal-beni lilu affidati bl-obbligu li jgħatihom id-destinazzjoni dovuta, eżemp'ifikativament jekk ikun frutti agrikoli billi jb'egħhom u jekk mobbili deponibbili jew deterjorabbili billi jbiegħhom bid-debita awtorizzazzjoni, jirrinnova ipoteki, rettifikazzjonijiet, esazzjoni ta' nteressi tal-kapitali li jhallsu u jagħmel riċevuti l-għaliex huwa jkun qiegħed sa ċertu punt jissostitwixxi l-proprjetarju fil-ħaġa amministrata. Fost id-drittijiet u dmirijiet tas-sekwestratarju ġudizzjarju jidhlu wkoll dawk intiżi għall-preservaz-

zjoni tad-drittijiet ta' patrimonju li jkun taht idejh u għalhekk huwa għandu wkoll id-dritt li jitutela d-drittijiet inerenti għall-hwejjeġ minnu amministrati esklużi dawk ta' manutenzzjoni u ta' denunċja ta' "nuova opera" imma nklużi dawk ta' reintegrazzjoni (Ara Monografia Scotti anno 1891 P. II pag. 638 fil-ġurnal "Legge",) u għandu ukoll id-dritt li jaġixxi kontra d-debituri.

Illi f'id-dawl ta' dana li ntqal dina l-Qorti wara li hasbet hafna waslet għall-konklużzjoni li s-sekwestratarju ġudizzjali għandu d-dritt jirċevi indennizz ta' appoġġ meta l-immobilijiet jkun taht l-isfera tiegħu l-għaliex daka l-istess indennizz jikkostitwixxi kreditu tal-patrimonju minnu amministrat u meta jirċevieh jkun qiegħed jaġixxi flok il-proprjetarji u cioè l-istess bħal li kieku rċevewh huma; l-għaliex huwa, dak li jagħmel, jagħmlu fl-interess ta' l-interessati fi-l-ħaġa.

Illi, di konsegwenza, meta s-sentenza ta' l-ewwel Qorti rriteniet li r-riċevuta tikkostitwixxi valida prova tal-ħla: li għalieg għamlu l-presenti kawża kienet u tiġi ritenuta sostanzjalment ġusta u timmerita konferma.

Għal dawn il-motivi:—

Tiċhad l-appell interpost mill-atturi appellanti u tikkonferma l-istess sentenza, bl-ispejjeż kollha għall-appellanti.

